



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	23	2022



## ശബരിമല പത്രക്കുറിപ്പ് - 2

ഫോൺ : 04735 - 202664

[sabarimal.kerala.gov.in](mailto:sabarimal.kerala.gov.in), [prdsabarimala2022@gmail.com](mailto:prdsabarimala2022@gmail.com)

### പരിസ്ഥിതിയെ പരിരക്ഷിച്ച് ശബരിമലയെ മാതൃകാ തീർത്ഥാടന കേന്ദ്രമാക്കി മാറ്റണം: നിയമസഭയുടെ പരിസ്ഥിതി സമിതി

പരിസ്ഥിതിയെ പരിരക്ഷിച്ച് മികച്ച മാസ്റ്റർപ്ലാനോടെ ശബരിമലയെ മാതൃകാ തീർത്ഥാടന കേന്ദ്രമാക്കി മാറ്റണമെന്ന് നിയമസഭയുടെ പരിസ്ഥിതി സമിതി ചെയർമാൻ ഇ.കെ. വിജയൻ എംഎൽഎ പറഞ്ഞു. നിയമസഭാ പരിസ്ഥിതി സമിതിയുടെ ശബരിമല സന്ദർശനവുമായി ബന്ധപ്പെട്ട് പമ്പയിൽ നടന്ന അവലോകനയോഗത്തിൽ സംസാരിക്കുകയായിരുന്നു അദ്ദേഹം.

ലക്ഷക്കണക്കിന് തീർത്ഥാടകരെത്തുന്ന ശബരിമലയിൽ വായുമലിനീകരണം, ജലമലിനീകരണം എന്നിങ്ങനെയുള്ള പാരിസ്ഥിതിക പ്രശ്നങ്ങളു വരുന്നു . ഇവയെല്ലാം പരിഹരിച്ച് മുന്നോട്ട് പോകാൻ തരത്തിലുള്ള മാസ്റ്റർപ്ലാനാണ് തയാറാക്കേ ത്. പൊതുസ്ഥലത്ത് മാലിന്യങ്ങൾ തള്ളുന്ന സംഭവങ്ങൾ ദിനംപ്രതി റിപ്പോർട്ട് ചെയ്യുന്നു . ഇത്തരക്കാർക്കെതിരെ ശിക്ഷാനടപടികളു വകും. പ്ലാസ്റ്റിക് കുപ്പി പ്രശ്നം പരിഹരിക്കാൻ ശബരിമലയിൽ ശുദ്ധജലവിതരണത്തിനുള്ള വിപുലമായ സൗകര്യങ്ങൾ ഒരുക്കേ തു . നിലവിൽ മാലിന്യസംസ്കരണത്തിനായി ഇൻസിനറേറ്ററുകൾ, ബയോഗ്യാസ് പ്ലാന്റുകൾ, സീവേജ് പ്ലാന്റുകൾ എന്നിവയെല്ലാം പ്രവർത്തിക്കുന്നു . ശബരിമലയിലും പരിസര പ്രദേശങ്ങളിലും അന്തരീക്ഷ മലിനീകരണത്തിന്റെ തോത് നിലവിൽ കുറവാണ്.

വനം - വന്യ ജീവി വകുപ്പിന്റെ നേതൃത്വത്തിൽ പ്ലാസ്റ്റിക് ഉപയോഗം കുറയ്ക്കുന്നതിനായി

തീർമാടകർക്ക് ബോധവൽക്കരണം നൽകുന്നു . മാത്രമല്ല, കാനനപാതയിലെ ഭക്തരുടെ സുരക്ഷ ഉറപ്പാക്കുന്നതിനായി വനം വകുപ്പ് തയാറാക്കുന്ന മൊബൈൽ ആപ്പ് വഴിയും ഇത്തരം കാര്യങ്ങളെ കുറിച്ചുള്ള അവബോധം നൽകും. തീർമാടന പാതയിലെ കടകളിൽ പ്ലാസ്റ്റിക്സിന്റെ ഉപയോഗം കുറയ്ക്കുന്നതിനുള്ള നടപടികൾ സ്വീകരിച്ചിട്ടു . ഹരിതകർമ്മ സേന, ഇക്കോ ഗാർഡുകൾ തുടങ്ങിയവയുടെ പ്രവർത്തനം ഉൾജിതമാണ്.

ലക്ഷക്കണക്കിന് തീർമാടകരെത്തുന്നത് കണക്കിലെടുത്ത് പമ്പാനദിയിലെ വെള്ളം ശുദ്ധീകരിക്കുന്നതിനുള്ള നടപടികളും മാസ്റ്റർപ്ലാനിൽ ഉൾപ്പെടുത്തേ തു . തീർമാടകരുടെ എണ്ണത്തിലു വരുന്ന വർധന കണക്കിലെടുത്ത് പാർക്കിംഗിന് പദ്ധതി തയാറാക്കി നടപ്പാക്കണം.

പതിനാലാം കേരള നിയമസഭയുടെ പതിനഞ്ചാമത് റിപ്പോർട്ടിൽ നാൽപ്പത്തിയൊന്ന് ശുപാർശകളായിരുന്നു ഉൾപ്പെടുത്തിയത്. അതിൽ സൂചിപ്പിച്ച നടപടികളുടെ പുരോഗതി സമിതി വിലയിരുത്തി. വിവിധ വകുപ്പുകളിൽ നിന്ന് ലഭിച്ച മറുപടികൾ സർക്കാരിന്റെ ശ്രദ്ധയിൽപ്പെടുത്തും. വരും വർഷങ്ങളിൽ തീർമാടകരുടെ എണ്ണം വർധിക്കും. അതിന് അനുസരിച്ച് ഈ പ്രദേശത്തെ വളർത്തുകയെന്ന വലിയ ഉത്തരവാദിത്വമു . ആ ലക്ഷ്യം മുന്നിൽ ക ളുള്ള നടപടികളാണ് ആവിഷ്കരിക്കേ ത്. ജില്ലാ കളക്ടർ ഡോ.ദിവ്യ എസ് അയ്യരുടെ നേതൃത്വത്തിൽ ഉദ്യോഗസ്ഥരുടെ സഹകരണത്തോടെ നടത്തിയ പ്രവർത്തനങ്ങളിൽ മികച്ച പുരോഗതി ഉ ായിട്ടു . ഇനിയും തുടരേ പ്രവർത്തനങ്ങൾക്കായി ജില്ലാകളക്ടറെ ചുമതലപ്പെടുത്തിയിട്ടു . കളക്ടർ സർക്കാരിന് സമർപ്പിക്കുന്ന റിപ്പോർട്ടിൽ പരിസ്ഥിതി സമിതിയുടെ ശുപാർശ കൂടി ചേർത്ത് ശബരിമലയിലെ പരിസ്ഥിതിക പ്രശ്നങ്ങൾക്ക് ശാശ്വതമായ പരിഹാരം കാണുന്നതിന് തുടർനടപടി സ്വീകരിക്കണമെന്നും നിയമസഭാ പരിസ്ഥിതി സമിതി ചെയർമാൻ പറഞ്ഞു.

നിലയ്ക്കൽ, പമ്പ, സന്നിധാനം എന്നിവിടങ്ങളിലെ നിലവിലുള്ള മാലിന്യ സംസ്കരണ സംവിധാനങ്ങളുടെ പ്രവർത്തനം സമിതി വിലയിരുത്തി. നിലയ്ക്കൽ-പമ്പ പാതയിൽ ഇലക്ട്രിക് വാഹനങ്ങളുടെ ഉപയോഗം വർധിപ്പിക്കണമെന്ന നിർദ്ദേശം നടപ്പാക്കിയതിലെ പുരോഗതി വിലയിരുത്തി.

പമ്പാ നദീതീര സംരക്ഷണത്തിനായി ജില്ലാ ഭരണകേന്ദ്രം, ജില്ലാ പഞ്ചായത്ത്, ബയോ ഡൈവേഴ്സിറ്റി ബോർഡ് എന്നിവയുടെ ആഭിമുഖ്യത്തിൽ തദ്ദേശ സ്ഥാപനങ്ങളുമായി സഹകരിച്ച് പദ്ധതി നടപ്പാക്കി വരുന്നുെ ന് ജില്ലാ കളക്ടർ ഡോ. ദിവ്യ എസ് അയ്യർ പറഞ്ഞു.

നിയമസഭാ പരിസ്ഥിതി സമിതി അംഗങ്ങളായ ടി.ഐ. മധുസൂദനൻ എംഎൽഎ, ലിനേറ്റാ ജോസഫ് എംഎൽഎ, ജില്ലാ കളക്ടർ ഡോ. ദിവ്യ എസ് അയ്യർ, ജില്ലാ പൊലീസ് മേധാവി സ്വപ്നിൽ മധുകർ മഹാജൻ, നിലയ്ക്കൽ പോലീസ് സ്പെഷ്യൽ ഓഫീസർ എം. ഹേമലത, തിരുവല്ല സബ് കളക്ടർ ശ്വേത നാഗർകോട്ടി, ശബരിമല എഡിഎം ടി.ജി. ഗോപകുമാർ, നിലയ്ക്കൽ ഡ്യൂട്ടി മജിസ്ട്രേറ്റ് ശ്രീകുമാർ, നിയമസഭ സെക്ഷൻ ഓഫീസർ ബി. ശ്രീകുമാർ, അസിസ്റ്റന്റ് സെക്ഷൻ ഓഫീസർ പി. അനുമോൻ, സെലക്ഷൻ ഗ്രേഡ് റിപ്പോർട്ടർ എ. ഷീബ, അറ്റൻഡന്റ് എൻ. രാജൻ തുടങ്ങിയവർ പങ്കെടുത്തു.

(പി.ആർ. ശബരി-72)

**ഫോട്ടോ അടിക്കുറിപ്പ്- നിയമസഭ സമിതി-**

നിയമസഭാ പരിസ്ഥിതി സമിതിയുടെ ശബരിമല സന്ദർശനവുമായി ബന്ധപ്പെട്ട് പമ്പയിൽ നടന്ന അവലോകനയോഗത്തിൽ ചെയർമാൻ ഇ.കെ. വിജയൻ എംഎൽഎ സംസാരിക്കുന്നു.

നിയമസഭാ പരിസ്ഥിതി സമിതി അംഗങ്ങളായ ടി.ഐ. മധുസൂദനൻ എംഎൽഎ, ലിനേറ്റാ ജോസഫ് എംഎൽഎ, ജില്ലാ കളക്ടർ ഡോ. ദിവ്യ എസ് അയ്യർ, ജില്ലാ പൊലീസ് മേധാവി

സ്വപ്നിൽ മധുകർ മഹാജൻ, തിരുവല്ല സബ് കളക്ടർ ശ്വേത നാഗർകോട്ടി, ശബരിമല എഡിഎം ടി.ജി. ഗോപകുമാർ, നിയമസഭ സെക്ഷൻ ഓഫീസർ ബി. ശ്രീകുമാർ തുടങ്ങിയവർ സമീപം.

## സന്നിധാനം സന്ദർശിച്ച് നിയമസഭാ പരിസ്ഥിതി സമിതി

നിയമസഭാ പരിസ്ഥിതി സമിതി അംഗം ടി. ഐ മധുസൂദനൻ എം.എൽ.എ സന്നിധാനം സന്ദർശിച്ചു. പമ്പയിൽ നടന്ന നിയമസഭാപരിസ്ഥിതി സമിതി യോഗത്തിന് ശേഷം ഉദ്യോഗസ്ഥ രോടൊപ്പമാണ് എം.എൽ.എ സന്നിധാനത്തെത്തിയത്. സോപാനം, മാളികപ്പുറം, മണിമണ്ഡപം എന്നിവിടങ്ങൾ സന്ദർശിച്ച അദ്ദേഹം മേൽശാന്തി കെ. ജയരാമൻ നമ്പൂതിരിയെ കൂടെ പരിസ്ഥിതി സമിതി അംഗങ്ങൾക്കൊപ്പം എത്തിയ ഉദ്യോഗസ്ഥരും സന്നിധാനത്തെ വിവിധ വകുപ്പുകളിലെ ഉദ്യോഗസ്ഥരും അദ്ദേഹത്തെ അനുഗമിച്ചു..


(പി.ആർ. ശബരി-73)

## ഇന്നത്തെ ശബരിമല വിശേഷങ്ങൾ (24.11 2022)

- പുലർച്ചെ 2.30 മണിക്ക് പള്ളി ഉണർത്തൽ
- 3 ന്.... നട തുറക്കൽ.. നിർമ്മാല്യം
- 3.05 ന് ....അഭിഷേകം
- 3.30 ന് ...ഗണപതി ഹോമം
- 3.30 മുതൽ 7 മണി വരെയും 8 മണി മുതൽ 11 മണി വരെയും നെയ്യഭിഷേകം
- 7.30 ന് ഉച്ചപൂജ
- 11.30. ന് ..25 കലശാഭിഷേകം
- 12.00ന് .... കളഭാഭിഷേകം
- 12.30ന് .... ഉച്ചപൂജ
- 1 മണിക്ക് ക്ഷേത്രനട അടയ്ക്കൽ
- 3 മണിക്ക് ക്ഷേത്രനട തുറക്കും
- 6.30ന്... ദീപാരാധന
- 7 മുതൽ പൂജ്പാഭിഷേകം
- 9.30 മണിക്ക് ...അത്താഴപൂജ
- 10.50ന് ഹരിവരാസനം സങ്കീർത്തനം പാടി 11 മണിക്ക് ശ്രീകോവിലിൽ നട അടയ്ക്കും.

(പി.ആർ. ശബരി-74)

വാർത്തകൾ  
ഇനി കാണാം...  
കേൾക്കാം...  
വായിക്കാം...



PRD LIVE

**PRD LIVE**  
ഒരു മൊബൈൽ ആപ്ലിക്കേഷനാണ്.  
ആൻഡ്രോയിഡ് വേർഷനിലുള്ള  
എല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.